

الہامی مدرسہ اور اس کا الہامی مکتب فکر

(آخری قط)

حکیم الاسلام حضرت مولانا قاری محمد طیب

دارالعلوم کے اسی وسیع اور ہمہ گیر تصور کے پیش نظر حضرت مولانا حبیب الرحمن صاحب فرمایا کرتے تھے کہ یہ مدرسہ تکوینی طور پر اس ملک کے تمام معاملات میں قطب الزیجی (چکلی کی لفظی) کی حیثیت رکھتا ہے، جس کے ارد گرد یہاں کے اجتماعی معاملات غیر شوری طور پر گھومتے ہیں اور تشریعی طور پر وہ ایک مجذوذ کی حیثیت رکھتا ہے جس نے دین کے مختلف گوشوں کی تجدید کی ہے اور خلافی شرع رسوم و رواج کو مٹا کر ابتدائی سنت کا راستہ ہموار کیا ہے، یہی وہ ہمہ گیر تصور تھا جس پر مدرسہ دیوبند کی بنیاد رکھی گئی اور اس ہمہ گیری اور اجتماعیت کے جذبات سے بھرے ہوئے وہ ہشتگانہ اصولی اساسی حضرت قاسم العلوم نے مرتب فرمائے جن پر اس مدرسہ کی اساس قائم ہے اور وہ تاحال روای دوال ہے، اسی اجتماعی تصور پر اس کی تعلیم کا نظام اور اسی پر اس کے انتظامی سلسلے کا ڈھانچہ وضع ہوا اور اسی پر اس کی وہ تغییبی خصوصیات منصبہ ظہور پر آئیں جو شاہ ولی اللہ سے سلسلہ و ارمنیت قاسی پر دردھوئیں اور وہ اسی نسبت کے ساتھ اس مدرسہ میں مدار حدیث اور مدار سنو و استاذ تھبہرے جس کے تحت آج تک اس کے تربیت یافتہ فضلاء یہاں پر درش پار ہے ہیں، اسی بنا پر کہا گیا ہے اور غور سے دیکھا جائے تو بالکل حق کہا گیا ہے کہ ولی اللہی مکتب فکر کے تحت دیوبندیت درحقیقت قاسمی طرز فکر کا نام ہے، جس کی وجہ سے فضلاء دیوبندی اپنے کوتاگی لکھتے اور کھلاتے ہیں۔ بہر حال دیوان محمد شیخن صاحب سے حضرت حاجی امداد اللہ رحمہ اللہ نے جوبات ارشاد فرمائی اُس سے واضح ہے کہ اس مدرسہ کا بنیادی فکر امدادی الہام سے نمودار ہوا اور مجاہدین شاملی کے مصغا قلوب میں پروان چڑھا اور بالآخر ان تمام مجاہد اہل اللہ کے قلوب سے چل کر اس کی صورت مثالی مدرسہ دیوبند کی ہو گئی، اس سب کا حاصل اس کے سوا اور کیا ہے کہ قیام مدرسہ کے سلسلہ میں سعی و کوشش کا محور ان بزرگوں کے یہاں اسباب ظاہری نہ تھے بلکہ اسباب غیبیہ تھے اور انہی پر ان کا مدار تھا، دوسرا یہ کہ نظر بر اسباب اگر قیام مدرسہ کے محل وقوع کے لیے کسی کا کوئی خیال بھی قائم ہوتا تھا تو نتیجتاً دائرہ عمل میں پھر وہی غیبی سلسلہ کشف و اکشاف غالب آ جاتا تھا جو غیبی حرکات سے دلوں میں اور پھر خارج میں وقوع پذیر ہونے والا ہوتا تھا، بہر حال جیسے اس مدرسہ کا مرکزی فکر الہامی تھا ایسے ہی اس کے قیام کے دواعی بھی الہامی تھی۔

اس محل و قوع پر جب تعمیر کا مسئلہ سامنے آیا اور ان اکابر نے مدرسہ کی عمارت کے لیے ایک خاکہ تجویز کر کے بنیاد بھی کھدا وادی جو ابھی بھری نہیں گئی تھی کہ شب میں حضرت مولانا رفیع الدین صاحب رحمۃ اللہ و یو بندی مہتمم ثانی دارالعلوم نے جو نقشبندیہ خاندان کے اکابر اولیاء میں سے تھے، خواب میں دیکھا کہ اس بنیاد پر رسول اللہ صلی اللہ علیہ وسلم نے تشریف ارزانی فرمائی، دست مبارک میں عصا ہے آپ نے فرمایا کہ (شمال کی جانب) جو یہ بنیاد کھو دی گئی ہے اس سے صحیح مدرسہ پھونا اور تنگ رہے گا یہ فرمائے آپ نے اس جگہ سے جانب شمال دس میں گزارے بڑھ کر عصاۓ مبارک سے نشان لگایا اور ایک لاغیٰ لکیر کھینچ دی کہ اس جگہ بنیاد کھو دی جائے۔ بیدار ہوتے ہی علی الصباح مولانا مددوح اس جگہ پر پہنچے تو لکیر کا نشان اُسی طرح موجود پایا جس طرح حضور نے عصاۓ مبارک سے لگایا تھا، مولانا نے پھر نہ ممبران سے پوچھا کہ کیا بلکہ نی بنیاد اسی جگہ کھدا وادی، اس سے واضح ہے کہ اس مدرسہ کی تعمیر کا آغاز اور اس کے رقبہ صحیح کی حد بندی بھی مبشرات غیب ہی سے ہوئی ہے، ورنہ مشورے تو پہلے ہو ہی چکتے تھے، جن کی رو سے بنیاد بھی کھو دی جا پچھلی تھی، مگر مشوروں پر اس غیبی بشارت اور ایمانہ نبویؐ کو ہبھر حال مقدم رکھا گیا جیسا کہ اس کا یہی حق تھا، اس سے یہ بھی واضح ہوتا ہے کہ یہ خواب رویائے صادقہ بلکہ ایک گونہ کشف کا درجہ لیے ہوئے تھے جس کے واقعی ہونے میں مولانا رفیع الدین صاحب کو ادنیٰ شک و شبہ نہ تھا ورنہ محض خواب و خیال کے بل نہ تے پرانی خود اعتمادی نہ دکھلاتے اور پوری جماعت کی متفقہ تجویز کو محض خواب و خیال پر اس آسانی سے قربان نہ کر دیتے، پھر اسی کے ساتھ پوری جماعت کا اس پر متفق ہو جانا اور اپنی تجویز کا بعدم کردیانا اور مولانا کے اس اقدام پر کسی درجہ میں بھی چوں و چران کرنا بلکہ بطور ورغبت راضی ہو جانا اس کی بھی واضح دلیل ہے کہ یہ سب ارباب باطن بھی اسے الہام ہی کے درجہ کا خواب سمجھ رہے تھے۔ جس سے اس مدرسہ کی بنیادوں اور تعمیری امور کا بھی مبشرات غیبی ہی سے تعلق واضح ہوتا ہے۔

پھر مدرسہ کے اساسی اصول ہشتگانہ جو حضرت بانی مدرسہ نے جو گویا کہ بانی مدارس تھے تحریر فرمائے وہ بھی الہامی ہی سمجھے گئے ہیں کیوں کہ ان میں اصول عقلی و تجربیاتی کی ساتھ غیبی پیشگوئیاں بھی شامل ہیں جو سوائے الہام کے محض عقل و دلش سے نہیں کی جاسکتیں، جیسے ان ہی اصول ہشتگانہ میں مدرسہ کی آمدی کا مدار توکل اور ایک گونہ بے سروسامانی پر رکھتے ہوئے حضرت نے بطور پیشین گوئی کے فرمایا کہ ایسا نہ ہونے کی صورت میں ”یوں نظر آتا ہے کہ امداد غیبی مقطوع ہو جائے گی“ اس سے اولاً تو سرمایہ مدرسہ کا امداد غیبی ہونا واضح ہوتا ہے اور پھر مستقبل کے بارے میں یہ لکھ کہ ”یوں نظر آتا ہے“ صاف غیبی اطلاع کی طرف میسر ہے جسے غیبی الہام کے سوا و سر انام نہیں دیا جاسکتا، اسی کو حضرت مولانا فضل الرحمن صاحب رحمۃ اللہ علیہ نے جو بانیان مدرسہ میں شمار ہیں اس عنوان سے اپنی لظم ”ار موقع مدرسہ“ میں ظاہر فرمایا کہ:

اس کے باñی کی صیت ہے کہ جب اس کے لیے کوئی سرمایہ بھروسہ کا ذرا ہو جائے گا پھر یہ قدمی معلق اور توگل کا چراغ یوں سمجھ لینا کہ بے نور وضیا ہو جائے گا اسی طرح ان اساسی اصول کی بعض اور دفعات میں بھی اس قسم کے الفاظ ملتے ہیں کہ اگر اس پر عمل نہ کیا گیا تو پھر اس مدرسہ کی خیر نہیں وغیرہ وغیرہ۔

اسی لیے مدرسہ میں آنے والے مفکر اور دانشور قسم کے واردین و صادرین نے بھی جب ان اصول کو دیکھا تو بے ساختہ انھیں الہامی ہی بتایا، چنانچہ مولانا محمد علی جو ہر مرحوم تحریک خلافت کے زمانہ میں جب دارالعلوم میں تشریف لائے اور انھیں ان اصول کے بارے میں حضرت ہی کی خودتوشت اصل تحریر دکھلائی گئی تو مولانا کی آنکھوں میں آنسو آگئے اور بے ساختہ فرمایا کہ ان اصول کا عقل سے کیا تعلق؟ یہ تو الہامی ہیں، پھر فرمایا کہ حیرت ہے کہ سوبس دھکے کھا کر ہم آج جس نتیجہ پر پہنچے ہیں (کہ اپنے اجتماعی اداروں کو انگریز کی کمی امداد پر ہرگز متعلق نہ رکھیں بلکہ خود اعتمادی کے ساتھ اپنے ہی ہاتھ میں لے کر کھڑے ہوں) حیرت ہے کہ یہ بزرگ سوبرس پہلے ہی اس نتیجہ تک پہنچ چکے تھے، جس سے یہ حقیقت صاف عیاں ہو جاتی ہے کہ اس مدرسہ کے اصول و معاملات کی سطح ہی سے ہر آئندہ ورنہ بھی محوس کرتا تھا کہ یہ کارخانہ بلاشبہ امداد غیری اور ارشادات غیری پر چل رہا ہے جس سے اس کا الہامی مدرسہ ہونا معروف عام ہو چکا تھا، نیز اس سے یہ بھی نمایاں ہے کہ ایک مدرسہ ہی نہیں بلکہ اس کے سرمایہ کی صورتیں بھی کچھ الہام غیری ہی سے تعلق رکھتی ہیں، پھر اس مدرسہ کے انتظامی امور اور اہتمام مدرسہ کی جزوی تجویز تک میں بھی کچھ اشارات غیری ہی کی کارفرمائی نظر آتی ہے، چنانچہ حضرت مولانا رفیع الدین صاحب رحمۃ اللہ علیہ کا یہ مقولہ اس کا شاہدِ عدل ہے کہ مدرسہ کا اہتمام میں نہیں کرتا بلکہ حضرت نانو تو یہی کرتے ہیں (درجہ بالی حضرت نے باوجود مدرسہ کی ساری مسائل اور اپنی پوری سرپرستی و نگرانی کے مدرسہ کے نظام حتیٰ کہ درس و تدریس سے بھی کہیں رسی تعلق نہیں رکھا اور مولانا فرماتے ہیں کہ مدرسہ کا پورا ظلم و نشق حضرت نانو تو یہی فرماتے ہیں) سواس کی تفصیل مولانا نے یہ فرمائی کہ نظام مدرسہ کے بارے میں جو چیز بھی حضرت کے قلب پر وار ہوتی ہے وہی بعینہ میرے قلب میں منعکس ہو جاتی ہے اور میں کر گذرتا ہوں اور بعد میں حضرت نانو تو یہی فرماتے ہیں کہ مولانا اللہ آپ کو جزاۓ خیر عطا فرمائے، یہی میرے دل میں بھی آ رہا تھا اس کے معنی بجز توافق غیری یا اشارہ غیری کے اور کیا ہو سکتے ہیں؟ اسے ایک الہام ہی نہیں بلکہ تو اور الہام بھی کہا جائے گا، جس سے اس مدرسہ کے نظم و نسق میں بھی الہامات و مہشرات کا کافی دخل ثابت ہوتا ہے، واقعات پر نظر کی جائے تو انتخاب طلبہ کا معاملہ بھی عام تقدیر الہام کے علاوہ جس سے باہر کوئی چیز بھی نہیں جاسکتی خصوصی طور پر بطرز الہام و مہشرات ان روشن ضمیر بزرگوں پر کچھ غیری ہی انداز سے مکشف ہوتا تھا اور اس کے اشارات کا فرمایا ہوتے تھے، چنانچہ یہ دارالعلوم کے تحریر اور اس میں مرقوم ہے اور اس احقر نے بلا واسطہ بھی اپنے بزرگوں سے نہ ہے کہ ایک

دن مولانا رفیع الدین صاحبؒ اپنے عہد اہتمام میں احاطہ مولسری میں (پیش عمارت نو درہ) کھڑے ہوئے تھے، چند طلبہ بھی حاضر تھے کہ دورہ حدیث کا ایک طالب علم مدرسہ کے مطبغ سے کھانا لے کر لپتا ہوا آیا اور اس نے نہایت گستاخانہ انداز سے شوربے کا پیالہ مولانا کے سامنے زمین پر پیختے ہوئے کہا کہ یہی ہے آپ کا اہتمام اور ظم کہ اس پانی جیسے شوربے میں نہ گھی ہے نہ مسالہ اور کچھ اور الفاظ بھی بخست سُست کہے، طلبہ کو غصہ بھی آیا مگر مولانا کے ادب اور ان کی خاموشی کی وجہ سے وہ بول نہ سکے، مولانا نے نہایت تحمل اور برباری سے اس طالب علم پر سر سے لے کر پیر تک تین دفعہ نظر ڈالی اور اس کے جانے کے بعد فرمایا کہ کیا یہ مدرسہ دیوبند کا طالب علم ہے؟ پھر فرمایا کہ یہ مدرسہ کا طالب علم نہیں۔ طلبہ نے عرض کیا کہ حضرت اس کا نام توبابا قاعدہ دفتر مطبغ میں درج ہے اور باقاعدگی کے ساتھ برابر مطبغ سے کھانا لے رہا ہے، فرمایا کچھ بھی ہو یہ مدرسہ کا طالب علم نہیں، جب چھان بین ہوئی تو چند دن کے بعد حققت کھلی کہ یہ واقعی مدرسہ کا طالب علم نہیں بلکہ اس کا ہم نام ایک دوسرا طالب علم ہے جس کا باقاعدہ مطبغ سے کھانا جاری ہوا تھا اور رجسٹروں میں اس کے نام کا اندر اج بھی تھا، مگر اشتراک نام سے اس گستاخ طالب علم نے فائدہ اٹھا کر دھوک سے خود کھانا لینا شروع کر دیا جس سے اصل مسحت بے چارہ محروم رہ گیا، بات کھل جانے پر طلبہ نے مولانا کی خدمت میں حاضر ہو کر عرض کیا کہ حضرت بات وہی نکلی جو آپ نے فرمائی تھی کہ یہ مدرسہ دیوبند کا طالب نہیں، مگر باوجود ان اندر اجات کے حضرت نے اتنے دلوقت اور تینقین سے کیسے فرمادیا تھا کہ یہ مدرسہ کا طالب علم نہیں؟

فرمایا کہ ابتداء اہتمام میں، میں اہتمام سے گھبرا تھا، چھوڑنے کا ارادہ کرتا تو حضرت نانو تو یہی مانع آتے (کیونکہ انہی کے امر پر مولانا نے اہتمام قبول فرمایا تھا) اس دوران میں نے خواب دیکھا کہ دارالعلوم کا یہ کتوال (جو احاطہ مولسری میں واقع ہے) دودھ سے بھرا ہوا ہے اور ادپر کی مٹن تک دودھ آیا ہوا ہے کہ ہاتھ سے دودھ لے سکتے ہیں، اس کی من پر نبی کریم علیہ الصلوٰۃ والسلام تشریف فرمائیں اور دودھ تقسیم فرمائے ہیں، سینکڑوں کی تعداد میں لوگ دودھ لے لے کر جا رہے ہیں، کوئی مشکل بھر کر لے جا رہا ہے، کوئی بالٹی بھر کر، لوٹا بھر کر، کوئی پیالہ بھر کر اور جس کے ہاتھ میں کوئی برتن نہیں وہ چلو بھر کر لیے چلا جا رہا ہے، عرض اپنے اپنے ظرف کے بعد لوگ دودھ لے لے کر جا رہے ہیں۔

خواب دیکھ کر میں اس کا مطلب اور تعبیر سمجھنے کے لیے مرابت ہوا تو مناشفہ ہوا کہ کتوال تو مدرسہ دیوبند کی صورت مثالی ہے، دودھ علم کی صورت مثالی ہے، ذات اقدس نبوی قاسم العلوم (علم کی تقیم کننہ) ہے اور دودھ لینے والے لوگ مدرسہ دیوبند کے طلبہ ہیں جنہیں خواب میں متمثل کیا گیا ہے، اس سلسلہ میں عجیب بات مولانا نے یہ ارشاد فرمائی کہ جب تعلیم کا سال شروع ہوتا ہے (یعنی شوال) اور داخلہ کے لیے طلبہ آتے ہیں تو داخلہ لینے والوں میں، میں ہر ایک کو پہچان لیتا ہوں کہ یہ بھی ان دودھ لینے والوں میں تھا اور یہ بھی۔ میں نے اس گستاخ طالب علم پر سر سے لے

کر پیر تک تین بار رنگاہ ڈالی یا اس مجمع میں تھا ہی نہیں، اس لیے میں نے وقت سے کہہ دیا کہ یہ مدرسہ دیوبند کا طالب علم نہیں ہے اور الحمد للہ کہ پا خاطر جڑوں سے بھی اس کی تصدیق ہو گئی، اس سے واضح ہوتا ہے کہ اس مقبول درس گاہ کے طلبہ کا انتخاب بھی کچھ غیبی انتخابات ہی سے متعلق ہے، جو قلوب میں القا ہوتا ہے، محض ظاہری اسباب مدارکار نہیں ہیں، باوجود یہ کہ اختیار بھی کیے جاتے ہیں اور اختیار کیا جانا ضروری بھی ہے بلکہ میں سمجھتا ہوں کہ اس ادارہ میں انہی روشن ضمیر بزرگوں کے فیضان اور متروکہ ورش سے آج بھی یہی دیکھا جا رہا ہے کہ خاص حالات اور کسی فتنہ کے موقع پر اس نوع کے طلبہ یا کارکنوں کے عزل و نصب کے بارے میں ذمہ دار قلوب میں وہ پہلو ضرور ساخت ہو جاتے ہیں جو ظاہر اس باب تدایر کے برخلاف سمجھے جاتے ہیں مگر نتیجہ خدا ساز طریقہ پر بہتر ظاہر ہوتا ہے جس کے تحت بہت سے واقعات ہیں، اس لیے اندازہ ہوتا ہے کہ یہ غیبی اشارات کی روح جو رشاد کا برابر ہے آج تک بھی اس ادارہ میں کافرما ہے اور ابھی تک اپنے کام میں لگی ہوئی ہے۔ فللہ الحمد۔

میں نے اپنے بزرگوں سے سنا ہے کہ حضرت مولانا حافظ محمد احمد صاحب ہمیشہ خامس دارالعلوم کے تقرر اہتمام کے موقع پر مشاورت کے درجہ میں جیسا کہ عموماً ہوتا ہے، مختلف رائے میں سامنے آئیں لیکن حسب روایت مولوی محمود صاحب را پوری ممبر شوری دارالعلوم دیوبند، حضرت لگنگوہی رحمہ اللہ نے جب یہ فرمایا کہ میں نے تین بار اس منسلک کو حق تعالیٰ کے سامنے پیش کیا، تینوں دفعہ حافظ احمد صاحب ہی کا نام آیا ہے کہ انہی کے ہاتھ پر اس مدرسہ کی ترقی ہے، تو اسے سوائے غیبی اشارہ کے اور کیا کہا جائے، میں جانتا ہوں کہ یہ مؤرخانہ انداز کی چیزیں نہیں لیکن اس دارالعلوم کی تاریخ کو ان وجدانیات سے الگ بھی نہیں کیا جاسکتا جب کہ اس کی بنیادوں ہی میں یہ اعتقادی روح کھپی ہوئی ہے، اس لیے اس میں طبعاً تاریخی عظمت کے ساتھ قلوب کی عقیدت کا سلسلہ بھی تو ام ہے جسے اس کی تاریخ سے جدا نہیں کیا جاسکتا، ہاں اگر یہ بزرگ کو رے دانشور ہوتے تو ممکن تھا کہ ان کے بارے میں یہ امور کچھ بے محل کہے جاتے لیکن ان کے عارف باللہ اور صاحب کشف و کرامت ہونے کی صورت میں یہ امور بلاشبہ تاریخ میں تقدم کا درجہ رکھتے ہیں، بھی وجہ ہے کہ دارالعلوم کے فیض یا فائہ نوہالوں میں جنیں فضلاء دیوبند کہا جاتا ہے اپنے ادارہ کے ساتھ کسی رسمی تنظیم کا سلسلہ قائم نہیں، لیکن پھر بھی قلوب سے قلوب اور روحوں سے روحیں اس درجہ وابستہ ہیں کہ کسی رسمی تنظیم سے عادتاً ایسی وابستگی ممکن نہیں، رسمی تنظیم کا سلسلہ اگر قائم کیا جائے جو عموماً زبانوں پر آتا ہے تو اس کی افادیت سے انکار نہیں، لیکن اس الہامی ادارہ میں اس روح کے بغیر بھی کارآمد اور مؤثر نہیں ہو سکتا، کیوں کہ ادارہ کا اصل مزاج روح ہے رسم نہیں، حقیقت ہے نمائش نہیں، اخفاء ہے تشویح نہیں اور معنویت ہے محض صورت سازی نہیں، گوئباً صورت سے انکار بھی نہیں۔

یہ چند واقعات اس لیے پر قلم کیے گئے کہ دارالعلوم کی تاریخ کے ساتھ اس کی اصلاحیت معنویت اور حقیقت بھی

سامنے آجائے اور واضح ہو جائے کہ دارالعلوم صرف نہیں ہے کہ ایک سینج اور طویل دعیریض رقبے میں اس کی عمارت پھیلی ہوئی ہیں، یا بیسوں شعبوں پر اس کا نظام عمل مقسم ہے، یا سینکڑوں سے مجاوز اس کا عمل ہے یا اس میں بہت سے فاتر ہیں یا اس میں سینکڑوں طلبہ کا ہجوم ہے اور وہ اساتذہ کی ایک بڑی تعداد کا محروم رکز ہے وغیرہ وغیرہ۔

یہ سب چیزیں اگر ہیں اور ضرور ہیں تو اس کی صورت متعلق ہیں، حقیقت سے نہیں، حقیقت و ماہیت وہی فہمی قوتیں اس کی وہ معنوی حقیقتیں ہیں جو اس کے مرکزی فکر، بنیادی نصب العین دینی رخ اور منفعت تیر و تاسیس میں سماں ہوئی ہیں اور ارباب قلوب اور اصحاب روحانیت سے مسلسل اور متصل نسبتوں کے ساتھ اس میں سراہیت کیے ہوئے ہیں اور روح پر روح اور قلب بہ قلب باطنی رشتتوں سے منتقل ہوتی آرہی ہیں، جس سے یہ ادارہ اکابر الالہ کی نسبتوں اور ولايتوں کے الوان کا مجموعہ ثابت ہوا ہے اور ایک ایسا مرکزی دائرہ بن گیا جس میں علم و اخلاق کی یہ مختلف الانواع شاخیں محض کتابوں کے کام لفظ سے جمع نہیں ہو گئیں بلکہ ان میں کتنے ہی ارباب قلوب کی ہستیں اور کتنے ہی سلف و خلف صالحین کے تصرفات بروئے کار آئے اور وہ مجموعہ انوار و برکات بنا، اس لیے خلاصہ کے طور پر اگر نسبتوں کی اس جامعیت کو لفظوں میں لا یا جائے تو اس کے مسلک اور سالکین کو اس طرح پیش کیا جا سکتا ہے کہ اس ادارہ کا مسلک ہیے جامع علم و معرفت، جامع عقل و عشق، جامع عبادت و مہنیت، جامع اسرار و حکمت، جامع صحو و سکر، جامع حال و قال اور جامع ظاہر و باطن ہے۔ اسی طرح اس مسلک کے سالک بھی درجہ بدرجہ ان نسبتوں کے جامع ہیں جو اس کے باحول سے بن بن کر لگتے رہے ہیں اور ان مسلکی نسبتوں کے لحاظ سے ہم کہہ سکتے ہیں کہ وہ اصل کے لحاظ سے مسلم فرقہ کے لحاظ سے اہل سنت والجماعت، مذہب کے لحاظ سے حنفی، مشرب کے لحاظ سے صوفی، کلام کے لحاظ سے اشعری، سلوک کے لحاظ سے چشتی و نقشبندی، فکر کے لحاظ سے ولی اللہی، برہان و عیان اور رکتب پسندی کے لحاظ سے قاسمی، تفقیہ اور فقہ شافعی کے لحاظ سے رشیدی، اجتماعیت کے لحاظ سے محمودی اور مرکزی نسبت کے لحاظ سے دیوبندی ہیں، جو صرف مدرسہ کے احاطہ سے مختص نہیں بلکہ اس میں تمام وہ مدارس اور آن کے وہ تمام علمی و عملی ادارے اور حلقوں شامل ہیں جو ملک کے طول و عرض میں پھیلے ہوئے مختلف رنگوں سے دین کی اشاعت و ترویج اور تعلیم و تبلیغ میں مصروف ہیں، مختصر یہ کہ ان گوناگون نسبتوں کے تحت اس جماعت کا طرہ امتیاز علم و اخلاق کی جامعیت، وسعت نظری، روشن ضمیری اور رواہ اوری کے ساتھ دین و ملت اور قوم و دن کی خدمت اس کا مخصوص شعار رہا ہے، لیکن ان تمام شعبہ ہائے زندگی میں سب سے زیادہ اہمیت اس جماعت میں مسئلہ تعلیم ہی کو حاصل رہی ہے، جب کہ یہ تمام شعبہ ہائے زندگی علم کی روشنی میں صحیح طور پر بروئے کار آسکتے تھے اور اسی پہلو کو اس نے آج تک نمایاں رکھا ہے، جس سے اس میں مذکورہ جامعین نمایاں ہوئیں اور آن کے حقائق واقعیہ مختلف صورتوں میں مشتمل ہو ہو کر دنیا کے سامنے آتے رہے۔ ☆☆☆